

# कछुआ बेचने के नाम पर 4.20 लाख की ठगी, एक आरोपी गिरफ्तार

फरार चल रहे आरोपी पर पांच हजार रुपये का इनाम घोषित था

पाटन, (निसं)। पाटन पुलिस ने कछुआ बेचने के नाम पर लाखों रुपये की धोखाधड़ी करने के मामले में फरार चल रहे पांच हजार रुपये के इनामी आरोपी मामराज बावरिया को गिरफ्तार किया है। आरोपी घटना के बाद से लगातार फरार चल रहा था।

थानाधिकारी रमेश चंद मीणा ने बताया कि यह मामला 12 मार्च 2021 को किशोरी लाल पुत्र रामचंद्र निवासी कांक्कड़ का तिबारा, देरीबा की रिपोर्ट पर दर्ज किया गया था। रिपोर्ट के अनुसार मनोज कुमार और दिनेश कुमार रैगर को कृष्ण कुमार बावरिया ने बिजली फिटिंग के कार्य के बहाने अपने घर बुलाया था। कार्य के दौरान दोनों की कृष्ण बावरिया से जान-पहचान हो गई। कृष्ण ने उन्हें कम समय में अधिक मुनाफा कमाने का लालच दिया तथा अपनी बोलचाल

■ **आरोपी मौज-मस्ती और मंहंगी गाड़ियां रखने के शौक को पूरा करने के लिए लोगों को ठगी का शिकार बनाते थे, पुलिस अब आरोपी से अन्य संभावित वारदातों के संबंध में गहन पूछताछ कर रही है**

ब्रेजा और ट्रैक्टर जैसी लग्जरी गाड़ियां दिखाकर प्रभावित किया। इसके बाद 3 अप्रैल 2021 को कृष्ण बावरिया ने मनोज को फोन कर दौसा की एक पार्टी के प्रसन्न कछुए होने की बात कही। उसने मनोज और दिनेश को पावटा बुलाकर कछुए सस्ते में खरीदकर मंहंगे दामों में बेचने का झांसा दिया। इस प्रलोभन में आकर दोनों से चार लाख बीस हजार रुपये उग लिए गए। धोखाधड़ी का मामला दर्ज होने के बाद पुलिस ने जांच शुरू की। पूर्व में आरोपी कृष्ण बावरिया और

धोलाराम बावरिया को गिरफ्तार कर न्यायिक हिरासत में भेजा जा चुका है, जबकि मामराज बावरिया घटना के बाद से फरार था। सांकर पुलिस अधीक्षक द्वारा उस पर पांच हजार रुपये का इनाम घोषित किया गया था। प्रकरण दर्ज होने के बाद पुलिस ने संभावित ठिकानों पर लगातार दबिश दी। साइबर सेल की सहायता से कॉल डिटेल्स खंगालकर आरोपी की लोकेशन ट्रेस की गई, जिसके आधार पर उसे गिरफ्तार किया गया। प्रारंभिक कुमार जाट अशोक लौलैंड हेड गार्ड्स

मौज-मस्ती और मंहंगी गाड़ियां रखने के शौक को पूरा करने के लिए लोगों को ठगी का शिकार बनाते थे। पुलिस अब आरोपी से अन्य संभावित वारदातों के संबंध में गहन पूछताछ कर रही है।

## चाकू मारने वाले आरोपी पुलिस गिरफ्त से दूर

अलवर, (निसं)। थाना उद्योग नगर में 12 फरवरी को लड़ाई-झगड़े में चाकू चुरे चले रिपोर्ट भी दर्ज हुई, लेकिन पुलिस ने आज तक एक भी आरोपी को गिरफ्तार नहीं किया। आरोपी खुलेआम घूम रहे हैं, जिसमें मोहन जाट उर्फ मारो लालपुरी, सर्वेन्द्र कुमार जाट अशोक लौलैंड हेड गार्ड्स

राजु जाट डूमेड़ा, बीरू कुमार जाट डूमेड़ा, इसमें से एक-दो पर पहले से ही लड़ाई, झगड़ा, मारपीट और फिरती मांगने के मुकदमे दर्ज हैं। जानकारी के अनुसार 12 फरवरी को शाम को राठी मार्केट में कालू की होटल के सामने किसी बात को लेकर लेकर झगड़ा हो गया था, जिसमें इन लोगों ने चाकूओं से तीन-चार लोगों को घायल कर दिया था। घायल व्यक्ति अभी भी अस्पताल में भर्ती हैं। पीड़ित पक्ष का आरोप है कि आरोपी खुलेआम घूम रहे हैं। सर्वेन्द्र जाट जो कि अशोक लौलैंड में गाड़ों का पीएसओ है। यही व्यक्ति इन सबको संरक्षण देता है और दहशत फैलाने के लिए गाड़ों को लेकर साथ में घूमता है। आरोपियों के आजाद घूमने के कारण पीड़ित पक्ष को जान माल का भय है। वहीं पुलिस अभी तक इन पर कोई कार्रवाई नहीं कर पाई है।

# औद्योगिक क्षेत्र के विस्तार के नाम पर खेजड़ी वृक्ष काटना जारी

जोधपुर, (कासं)। शहर के नजदीक बोरानाडा-सालावास में रिक्त औद्योगिक क्षेत्र के विस्तार के नाम पर खेजड़ी सहित राजस्थानी वृक्षों की अवैध कटाई का सिलसिला थमने का नाम नहीं ले रहा है। ग्रामीणों का आरोप है कि फैक्ट्री मालिक पेड़ काटकर उन्हें मिट्टी में दफन कर रहे हैं, जिससे किसी को भनक न लगे। बोरानाडा-सालावास के ग्रामीणों ने लूणी एसडीएम को ज्ञापन सौंपकर तत्काल जांच और दोषियों पर सख्त कार्रवाई की मांग की।

ज्ञापन में ग्रामीण ब्रजण चौधरी ने बताया कि रिक्त को आवंटित भूमि पर बिना मंजूरी के खेजड़ी की अंधाधुंध कटाई हो रही है। ग्रामीणों का कहना है कि यह मरुस्थलीय क्षेत्र की जीववैविध्य है, जो पर्यावरण संतुलन, पशु चारा, छाया और मिट्टी को उर्वरता बनाए रखती है।

ग्रामीणों ने कहा कि हाल ही के दिनों में पेड़ों की कटाई तेज हो गई है। उन्होंने एसडीएम से अपील की कि मौके पर जांच कराई जाए और जिम्मेदारों पर वन संरक्षण अधिनियम

■ **बोरानाडा-सालावास के ग्रामीणों ने लूणी एसडीएम को ज्ञापन सौंपकर कार्रवाई की मांग की**

के तहत कड़ी कार्रवाई हो। फिलहाल एसडीएम ने ज्ञापन लेने के बाद उचित कार्रवाई का आश्वासन दिया है।

## जैसलमेर में ओरण-गोचर की जमीन बचाने की मांग

जैसलमेर, (नि.सं.)। जैसलमेर में ओरण और गोचर भूमि को सोलर कंपनियों के आवंटन से बचाने की मांग को लेकर मंगलवार को जिला मुख्यालय पर बड़ा विरोध देखने को मिला। कलैक्ट्रेट से करीब सौ मीटर दूर वीर आलाजी मंदिर परिसर में हजारों ग्रामीण, पशुपालक और महिलाएं एकत्र हुए। लोगों ने सरकार से जिले की करीब 20 लाख बीघा

ओरण और गोचर भूमि को राजस्व रिकॉर्ड में दर्ज करने की मांग की और जिला कलेक्टर को मुख्यमंत्री के नाम ज्ञापन सौंपा। इस दौरान ग्रामीण इलाकों से भारी संख्या में महिलाएं भी मौजूद रही।

महामंडाव में आध्यात्मिक और सामाजिक नेतृत्व का अनूठा संगम देखने को मिला। पोकरण विधायक महंत प्रताप पुरी और संत समाज की मौजूदगी ने इस लड़ाई को और मजबूती दी। जिले भर के विभिन्न गांवों से आए पर्यावरण प्रेमियों और सामाजिक संगठनों के प्रतिनिधियों ने एक स्वर में कहा कि जिसे सरकार राजकीय बंजर मानकर कंपनियों को सौंप रही है, वह वास्तव में हजारों मवेशियों का चरागाह और प्राचीन जल स्रोतों का केंद्र है।

इस मौके पर पोकरण विधायक महंत प्रताप पुरी ने सबको सरकार की तरफ से आश्वासन भी किया कि सरकार इस मामले को लेकर काफी गंभीर है और बहुत जल्द ओरण की जमीनों को सरकारी रेकॉर्ड में ओरण के नाम से दर्ज करने की प्रक्रिया शुरू की जाएगी।

# लावारिस बच्ची को ट्रेन में सुरक्षित रेस्क्यू किया

जोधपुर, (कासं)। रानीखेत एक्सप्रेस में सोमवार रात मानवता की एक प्रेरक तस्वीर सामने आई। ड्यूटी पर तैनात टीटीई मनोज सिंह सोलंकी ने जनरल कोच में अकेली और डरी-सहमी बैठी करीब सात वर्षीय लावारिस बच्ची को देखकर तुरंत संवेदनशीलता दिखाई और उसे सुरक्षित रेस्क्यू किया।

कांगोदाम-जैसलमेर रानीखेत एक्सप्रेस में सोमवार रात जोधपुर से जैसलमेर के बीच टीटीई मनोज सिंह सोलंकी ड्यूटी पर थे। जब वे जनरल कोच में टिकटों की जांच कर रहे थे,

■ **बच्ची के परिजनों की तलाश जारी**

तब उनकी नजर करीब सात वर्षीय एक अबोध बालिका पर पड़ी। वह कोच में बिचकल अकेली और बेहद डरी हुई हालत में बैठी थी। टीटीई सोलंकी ने तुरंत मानवीय संवेदनशीलता दिखाते हुए बच्ची के पास जाकर उससे पूछताछ की। काफी प्रयास के बाद जब यह स्पष्ट हो गया कि ट्रेन में उसके साथ कोई अभिभावक मौजूद नहीं है और वह

पोकरण रेलवे स्टेशन के पास से लावारिस स्थिति में सफर कर रही है, तो सोलंकी ने मामले की गंभीरता को समझा। उन्होंने बिना देरी किए चाइल्ड हेल्पलाइन नंबर 1098 पर संपर्क कर पूरी स्थिति से अवगत कराया। ट्रेन के जैसलमेर रेलवे स्टेशन पहुंचने पर टीटीई सोलंकी ने बच्ची को सुरक्षित रूप से चाइल्ड हेल्पलाइन टीम को सौंप दिया। रेलवे प्रशासन और चाइल्ड हेल्पलाइन अब बालिका के परिजनों की तलाश में जुटे हैं, ताकि उसका सुरक्षित पुनर्वास सुनिश्चित किया जा सके।

# ऑनलाइन आवेदन विथड्रॉ करने का अंतिम अवसर 28 फरवरी तक

अजमेर, (कासं)। राजस्थान लोक सेवा आयोग ने कारखाना एवं बायलर्स निरीक्षण विभाग भर्ती-2025 में आवेदन करने वाले ऐसे अभ्यर्थियों जिनके पास विज्ञापन में निर्धारित अनिवार्य शैक्षणिक योग्यता और अनुभव नहीं है को ऑनलाइन आवेदन 28 फरवरी तक विथड्रॉ करने का अंतिम अवसर दिया गया है। ऐसा न करने पर अपात्र पाए गए अभ्यर्थियों के खिलाफ दंडात्मक कार्रवाई की जाएगी।

आयोग द्वारा की गई रैंडम जांच में सामने आया है कि कई अभ्यर्थियों ने आवश्यक योग्यता और अनुभव न होने के बावजूद आवेदन कर दिया है। आयोग

■ **योग्यता नहीं तो वापस लें आवेदन, वरना 3 साल के लिए होंगे डिबार.**

द्वारा जारी की गई सूची से यह स्पष्ट होता है कि बड़ी संख्या में ऐसे अभ्यर्थियों ने भी आवेदन किया है जिनके पास केवल बीए, बीकॉम तथा बीएससी जैसी डिग्रियां हैं, जबकि संबंधित पदों के लिए इंजीनियरिंग की विशिष्ट डिग्री अनिवार्य हैं। गलत सूचना के आधार पर आवेदन करना और पात्रता न होने पर भी आवेदन वापस न लेना दंडनीय अपराध

है। यदि काउंसिलिंग या इंटरव्यू के दौरान अभ्यर्थी अपात्र पाया जाता है, तो उसका आवेदन निरस्त करने के साथ-साथ उसे आगामी 3 वर्षों के लिए भर्ती परीक्षाओं से डिबार कर दिया जाएगा।

आयोग ने पहले 3 से 18 फरवरी तक आवेदन वापस लेने का लिंक खोला था, लेकिन कई संदिग्ध अभ्यर्थियों द्वारा अभी तक आवेदन वापस नहीं लिये गए हैं। ऐसे अभ्यर्थियों को पुनः अवसर प्रदान करते हुए अब इसकी अंतिम तिथि बढ़ाकर 28 फरवरी 2026 कर दी गई है। आवेदन वापस लेने की प्रक्रिया संबंधी फ्लो चार्ट आयोग की वेबसाइट पर उपलब्ध है।

# नाबालिग का होने वाला बाल विवाह रुकवाया

■ **19 फरवरी को सर्वधर्म सम्मेलन में 17 वर्षीय बालिका का विवाह किया जाना तय था**

पुष्टि होने पर बाल कल्याण समिति के आदेशानुसार उसे अस्थायी आश्रय गृह में सुरक्षित रूप से रखा गया है। इसके अतिरिक्त, चाइल्ड हेल्पलाइन एवं विधिक सेवा प्राधिकरण तालुका के सहयोग से हिंडोली थाना क्षेत्र में निषेधात्मक जारी करवाना भी सुनिश्चित किया जा रहा है।

# भीलवाड़ा में एक किलो अफीम के साथ जोधपुर का तस्कर गिरफ्तार

मादक पदार्थ की खरीद-फरोख्त के लिए इस्तेमाल की वाली 16 लाख की नकदी बरामद की

भीलवाड़ा, (निसं)। जिले में अवैध मादक पदार्थ तस्करो के खिलाफ चलाए जा रहे विशेष अभियान के तहत पुलिस को एक बड़ी सफलता हाथ लगी है। पुलिस थाना सुभाषनगर और जिला स्पेशल टीम ने संयुक्त कार्रवाई करते हुए रोडवेज बस स्टैंड परिसर से एक तस्कर को गिरफ्तार किया है। आरोपी के कब्जे से 1 किलो 43 ग्राम अवैध अफीम और मादक पदार्थ की खरीद-फरोख्त के लिए इस्तेमाल की जाने वाली 16 लाख रुपये की नकदी बरामद की गई है।

पुलिस अधीक्षक धर्मेन्द्र सिंह द्वारा जिले में आपराधिक गतिविधियों और नशा तस्करी पर प्रभावी नियंत्रण हेतु विशेष निर्देश दिए गए थे। इसी क्रम में अतिरिक्त पुलिस अधीक्षक (मुख्यालय) पारसमल जैन व पुलिस उप अधीक्षक वृत्त सदर माधव उपाध्याय के निरूत्पन्न सुपरविजन में थाना प्रभारी प्रभाती लाल के नेतृत्व में एक टीम का गठन किया गया। पुलिस को 16 फरवरी को पुख्ता सूचना मिली

कि रोडवेज बस स्टैंड परिसर में एक व्यक्ति अवैध मादक पदार्थ के साथ मौजूद है। टीम और सुभाषनगर पुलिस ने तुरंत मौके पर पहुंचकर संदिग्ध व्यक्ति की घेराबंदी की। पकड़े गए व्यक्ति ने अपना नाम हेमराज राम चौधरी (69), निवासी जाखड़ों की ढाणी, नारवा जोधपुर बताया। जब पुलिस ने आरोपी के बैग की तलाशी ली, तो उसमें से 1 किलो 43 ग्राम अवैध अफीम बरामद हुई। इसके अलावा बैग में 16 लाख रुपये की नकदी भी मिली। पुलिस के अनुसार यह राशि अफीम की खरीद-फरोख्त के लिए परिवहन की जा रही थी। आरोपी के पास मादक पदार्थ परिवहन से संबंधित कोई वैध लाइसेंस या परमिट नहीं पाया गया। इस पर पुलिस ने अफीम और नकदी को जब्त कर आरोपी को गिरफ्तार कर लिया। आरोपी के खिलाफ प्रकरण पंजीबद्ध किया गया है। पुलिस अब इस बात की जांच कर रही है कि यह खेप कहाँ से लाई गई थी और भीलवाड़ा में किसे सप्लाई की जानी थी।

# स्मैक व स्कूटी सहित एक आरोपी को पकड़ा

छबड़ा, (निसं)। पुलिस ने अवैध मादक पदार्थ के खिलाफ कार्रवाई करते हुए एक आरोपी को गिरफ्तार कर उसके कब्जे से 3.43 ग्राम स्मैक व इसमें प्रयुक्त स्कूटी को जब्त कर लिया है।

सीआई राजेश खटाना के अनुसार गश्ती दल इंदगाह चौराहा के निकट छबड़ा-छीपाबड़ौद रोड पर नाकाबन्दी कर आने वाले वाहनों को चेक कर रहा था की एक स्कूटी चालक छीपाबड़ौद की तरफ से आ रहा था जो पुलिस जापा को देखकर एकदम से रोड के दांयी तरफ जाने लगा, जिसके आगे ताबन्दी हो रही थी। सन्देश होने पर उक्त व्यक्ति को डिटेन किया व उससे उसके नाम पता

पूछा तो उक्त व्यक्ति ने घबराई हुई स्थिति में अपना नाम हेमराज मीणा (32) पुत्र मोहनराम निवासी गुराडी थाना छीपाबड़ौद हाल प्रताप नगर छबड़ा का होना बताया। जिससे इस प्रकार एकदम से घूमकर जाने का कारण पूछा तो कोई संतोषप्रद जवाब नहीं दिया। डिटेनशुदा हेमराज की तलाशी ली गई तो शर्ट के ऊपर की बांयी जेब से अवैध मादक पदार्थ स्मैक मिली। आरोपी को मौके पर से गिरफ्तार कर उसके कब्जे से 3.43 ग्राम स्मैक को जब्त किया गया। प्रकरण में पुलिस द्वारा अग्रिम अनुसंधान कर प्रकरण की गहनता से जांच कर इस मामले में संलिप्त अन्य अभियुक्तों की तलाश की जा रही है।

# बकाया वसूली अभियान के तहत कार्रवाई की

छबड़ा, (निसं)। सहायक अभियंता सतर्कता बारां, विद्युत विभाग छबड़ा एवं स्थानीय पुलिस बापचा की संयुक्त टीम ने बकाया वसूली अभियान के तहत कार्रवाई करते हुए आधा दर्जन गांव से 6 लाख से अधिक की बकाया राशि के 3 ट्रांसफार्मर उठाये तथा 14 ट्रांसफार्मर अवैध जन्त किए हैं। सहायक अभियंता जयेंद्र सिंह शाला ने बताया कि सहायक अभियंता सतर्कता बारां, कनिष्ठ अभियंता छबड़ा, कडैया और उनके नेतृत्व में विद्युत विभाग की टीम और स्थानीय पुलिस थाना बापचा ने संयुक्त कार्रवाई करते हुए क्षेत्र से श्री फेस के 2 तथा सिंगल फेज के 1 ट्रांसफार्मर उठाए जिनमें गोडियाचरण से 3.81 लाख पर श्री फेज के 2, उचावद से 1.91 लाख पर सिंगल फेज के 1 तथा मोतीपुरा से 2.30 लाख पर बकाया पर रखे ट्रांसफार्मर को जन्त करने के दौरान हुए विवाद के कारण ट्रांसफार्मर को खुद-बुद किया। साथ ही मौके पर गोदियामेहर से सिंगल फेज के 10, डीमरपुरा से सिंगल फेज से 2, रातेन से सिंगल फेज से एक और मोतीपुरा से श्री फेज के 1, कुल 14 ट्रांसफार्मर अवैध जन्त किए। उन्होंने बताया कि कार्रवाई निरंतर जारी रहेगी।

# बहू ने ससुराल वालों पर पति की हत्या का आरोप लगाया

■ **प्रॉपर्टी विवाद में जहर देकर मारने का आरोप, कोर्ट से मामला दर्ज**

श्रीगंगानगर, (निसं)। बहू ने ससुराल वालों पर पति की हत्या का आरोप लगाया है। आरोप है कि सास, नन्द-नन्दोई, जेट और जैतानी ने उसके पति को खाने में जहर देकर मार डाला। इसके बाद जल्दबाजी में शव दफनाने की कोशिश की।

पत्नी का आरोप है कि उसने पति का शव देखा था। उसका चेहरा नीला पड़ गया था। पत्नी की रिपोर्ट पर जवाहर नगर थाना पुलिस ने 5 लोगों के खिलाफ मामला दर्ज कर लिया है। एडीजे कोर्ट संख्या-1 में दो शिकायत में प्रियंका बिशोई (38) निवासी एसएसबी रोड, श्रीगंगानगर ने बताया कि उसका पति देवी-रिवाज के अनुसार दफनाने की तैयारी हो रही थी, तब समाज और रिश्तेदारों के दबाव पर प्रियंका और

बिंदू पत्नी विजयपाल, नन्दोई विजयपाल सहारण, जेट प्रेम कुमार और जैतानी माया ने मिलकर प्रॉपर्टी विवाद के कारण घबड़-रुचते हुए दलीप को मार डाला। आरोप है कि आरोपियों ने खाने में जहर या कोई केमिकल मिलाकर दे दिया। रिपोर्ट में बताया कि घटना के 24 घंटे तक परिवार को कोई सूचना नहीं दी गई। दूसरे दिन बिशोई रीति-रिवाज के अनुसार दफनाने की तैयारी हो रही थी, तब समाज और रिश्तेदारों के दबाव पर प्रियंका और

बच्चों को बुलाया गया। प्रियंका ने जब पति का चेहरा देखा तो वह नीला पड़ गया था, गले और सिर पर चोट के निशान साफ दिख रहे थे। उस समय डर के मारे वह कुछ बोल नहीं पाई। शिकायत में बताया कि उसके पति को 2021 में भी प्रॉपर्टी को लेकर मारपीट हुई थी, जिसका मुकदमा दर्ज हुआ था। आरोपियों ने पोस्टमार्टम करवाया बिना शव दफना दिया और प्रियंका को धमकी दी कि बिना कोई शिकायत की तो उसके साथ भी वैसा ही हाल किया जाएगा, जैसा दलीप के साथ किया। पुलिस ने राममूर्ति, बिंदू, विजयपाल सहारण, जगदीश सहारण, प्रेम कुमार और माया के खिलाफ मामला दर्ज कर जाना शुरू कर दी है। मामले की जांच थाना प्रभारी देवेन्द्र सिंह राठौड़ कर रहे हैं।

# अजमेर मेयो गर्ल्स कॉलेज की छात्राओं आनासागर झील का भ्रमण किया

फील्ड आधारित बर्डवॉचिंग सत्र से विद्यार्थियों में पर्यावरण संरक्षण की चेतना बढ़ी

अजमेर, (कासं)। पर्यावरण संरक्षण की सुदृढ़ नींव विद्यार्थी जीवन से ही रखी जानी चाहिए। इसी उद्देश्य से अजमेर स्थित आनासागर झील पर मेयो गर्ल्स कॉलेज की छात्राओं के लिए एक फील्ड आधारित बर्डवॉचिंग सत्र का आयोजन किया गया। इस कार्यक्रम का समन्वय महर्षि दयानंद सरस्वती विश्वविद्यालय, अजमेर के पर्यावरण विज्ञान विभाग द्वारा अपने आउटरीच एवं अनुभववाचक शिक्षण कार्यक्रमों के अंतर्गत किया गया। कार्यक्रम का मुख्य उद्देश्य छात्राओं को पक्षियों की वैज्ञानिक पहचान की विधियों, उनकी पारिस्थितिक भूमिका तथा जैवविविधता संरक्षण के महत्व से प्रत्यक्ष रूप से परिचित कराना था। सत्र के दौरान विभाग के प्राध्यापकों, विशेषज्ञों एवं शोधार्थियों ने दूरबीन और फील्ड गाइड की सहायता से छात्राओं को स्थानीय एवं प्रवासी पक्षियों की पहचान, उनके व्यवहार के अध्ययन तथा गणना पद्धतियों की विस्तृत जानकारी प्रदान की। प्रातःकालीन अवलोकन में ग्रेट व्हाइट पेलिकन विशेष



अजमेर स्थित आनासागर झील पर मेयो गर्ल्स कॉलेज की छात्राओं ने बर्डवॉचिंग की।

आकर्षण का केंद्र रहा। इसके अतिरिक्त ब्लैक-हेडेड गल के झुंड, इंडियन स्पॉट-बिल्ड डक, टटबड पर पंख सुखाते हुए ग्रेट मॉरिंट तथा खुले जल क्षेत्र में भोजन खोजती कॉमन कूट भी देखी गईं। इन प्रजातियों की उपस्थिति ने

झील की पारिस्थितिक समृद्धि और प्रवासी पक्षियों के लिए इसकी उपयोगिता को स्पष्ट रूप से रेखांकित किया। कार्यक्रम में मेयो गर्ल्स कॉलेज की ओर से डॉ. जयंती गर्ग, डॉ. शिल्पी बर्तन, रैना शर्मा, ऋचा शर्मा, रश्मिता शर्मा,

अजय प्रसाद एवं अरुण सिंह उपस्थित रहे। वहीं विश्वविद्यालय की ओर से जैव विविधता विशेषज्ञों में प्रवीण माथुर, डॉ. विवेक शर्मा, दिवाकर यादव, रौनक चौधरी, यवन सिंह, आयुषी मीणा एवं रूबी मलिक ने छात्राओं को पक्षियों की

■ **छात्राओं को स्थानीय एवं प्रवासी पक्षियों की पहचान, उनके व्यवहार के अध्ययन तथा गणना पद्धतियों की जानकारी दी**

पहचान और उनके पारिस्थितिक महत्व के बारे में मार्गदर्शन दिया। पर्यावरण विज्ञान विभागाध्यक्ष प्रो. सुब्रतो दत्ता ने कहा कि विद्यार्थियों को प्रकृति से प्रत्यक्ष रूप से जोड़ना संरक्षण की दिशा में सबसे प्रभावी कदम है। जब विद्यार्थी स्वयं पक्षियों और पारिस्थितिक तंत्रों का अवलोकन करते हैं, तब उनमें पर्यावरण के प्रति संवेदनशीलता और जिम्मेदारी स्वतः विकसित होती है। उन्होंने बताया कि विभाग अपने आउटरीच कार्यक्रमों के माध्यम से शपथ के विभिन्न विद्यालयों और महाविद्यालयों में जैवविविधता संरक्षण के प्रति जागरूकता बढ़ाने के लिए निरंतर प्रयासरत है।

# मंदिर के दानपात्र तोड़कर नगदी चुराई

खिरोड़, (निसं)। कस्बे में सीकर रोड पर स्थित श्री राधा कृष्ण मंदिर में सोमवार रात्रि महाशिवरात्रि के दिन अज्ञात चोरों ने मंदिर में रखे तीन दान पात्र चुराकर ले गए। प्राप्ट जानकारी के मुताबिक अज्ञात चोरों द्वारा श्री राधा कृष्ण मंदिर में रखे श्रीजी जानकीनाथ गौशाला के दो दान पात्र एवं एक मंदिर का दान पत्र जो चुराकर ले गए और पहाड़ी की खान में दानपात्रों को तोड़कर उन में रखी हजारों रूपयों की नगदी राशि चुरा कर ले गए। गौशाला व्यवस्थापक रतनलाल शर्मा एवं मंदिर पुजारी की सूचना पर गोटडा थाना पुलिस ने श्री राधा कृष्ण मंदिर पहुंचकर चोरी की घटना का मौका मुआयना करके घटना को लेकर जांच शुरू कर दी है।

# बेटी से मिलने आए पिता की मौत, दो घायल

गुढागौड़जी, (निसं)। कस्बे की पैर कॉलोनी में सोमवार को एक हृदयविदारक हादसा सामने आया। जब एक उग्र मवेशी (सांड) के हमले से एक व्यक्ति की मौत हो गई, जबकि दो अन्य लोग घायल हो गए। मृतक की पहचान लालाराम के रूप में हुई है, जो पंजाब के लुधियाना निवासी थे और अपनी बेटी से मिलने गुढागौड़जी आए हुए थे। प्रत्यक्षदर्शियों के अनुसार बाजार क्षेत्र में अचानक एक मवेशी (सांड) बेकाबू हो गया और राहगीरों की ओर दौड़ने लगा। इसी दौरान बेटी के घर के बाहर खड़े लालाराम को सांड ने जोरदार टक्कर मारी। गंभीर रूप से घायल लालाराम को आसपास मौजूद लोगों ने मवेशी (सांड) को भगाकर तुरंत अस्पताल पहुंचाया।

लेकिन चिकित्सकों ने उन्हें मृत घोषित कर दिया। इस घटना में दो अन्य लोग भी घायल बताए गए हैं। घटना के बाद पूरे क्षेत्र में अफरा-तफरी का माहौल बन गया। स्थानीय लोगों ने प्रशासन से आवारा पशुओं की समस्या का स्थायी समाधान करने की मांग की है। उनका कहना है कि कस्बे में लंबे समय से आवारा सांडों का आतंक बना हुआ है और इससे पहले भी कई लोग घायल हो चुके हैं। सूचना मिलते ही पुलिस मौके पर पहुंची और स्थिति को नियंत्रित किया। मामले की जांच शुरू कर दी गई है। हादसे के बाद परिजनों में शोक की हलक दौड़ गई। वहीं स्थानीय किसान भाइयों और युवा गौरवकों ने प्रशासन व जिले भर के गौसेवकों को सूचना देकर मौके पर बुलाया।

# एसपी ने बगड़ थाने का निरीक्षण कर कमियों को दुरस्त करने के निर्देश दिये

झुंझुनू, (निसं)। एसपी बृजेश ज्योति उपाध्याय ने मंगलवार को पुलिस थाना बगड़ का औचक निरीक्षण किया। एसपी ने थाना परिसर, एचएम कार्यालय, मालखाना, महिला डेस्क, बैरिक, हवालात, मैस आदि का निरीक्षण किया तथा रिपोर्ट देखा। वहीं कमियों को दुरस्त करने, थाने में सभी कार्य कुशलतापूर्वक किए जाने, अधिकारी-कर्मियों को मुस्तैदी से ड्यूटी करने एवं अनुशासन बनाए रखने के संबंध में थानाधिकारी को आवश्यक दिशा-निर्देश दिए। एसपी बृजेश ज्योति उपाध्याय ने

थाना स्तर पर अपराध की स्थिति की समीक्षा की जाकर अपराध पर अंकुश लगाने तथा लंबित मामलों की शीघ्र जांच पूर्ण करने के संबंध में संबंधित अधिकारियों को आवश्यक निर्देश दिए। महिलाओं और बच्चों के खिलाफ होने वाले अपराधों पर भी विशेष ध्यान देने पर जोर दिया गया एवं ऐसे अपराधों की रोकथाम के लिए कड़े कदम उठाए जाने और पीड़ितों को त्वरित सहायता प्रदान करने के निर्देश दिए। एसपी ने कहा कि बदमाशों, असामाजिक तत्वों एवं किसी भी प्रकार के अवैध कारोबार जैसे नशीले पदार्थ, जुआ, सट्टा,

आबकारी, आम्स के विरुद्ध प्रभावी कार्रवाई करते रहें। सड़क दुर्घटनाओं को कम करने के लिए भी उपायों पर चर्चा की गई तथा यातायात नियमों का उल्लंघन करने वालों के खिलाफ सख्त कार्रवाई करने के निर्देश दिए गए। निरीक्षण के दौरान चल रहे अभियानों की प्रगति को समीक्षा करने तथा पुलिस मुख्यालय द्वारा चलाए जा रहे अभियानों की प्रगति की समीक्षा की जाकर आवश्यक दिशा-निर्देश दिए गए। इस दौरान ग्रामीण डीएसपी हरिसिंह धायल, थानाधिकारी प्रशिक्षु आरपीएस अंबिका चौधरी समेत अन्य मौजूद रहे।